

DEĊIŻJONI (UE) 2017/2080 TAL-BANK ĊENTRALI EWROPEW**tat-22 ta' Settembru 2017****li temenda d-Deċiżjoni BĊE/2010/9 dwar l-aċċess għal u l-użu ta' ċerta dejta TARGET2 (BĊE/2017/29)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u partikolarment l-ewwel u r-raba' inciżi tal-Artikolu 127(2) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u partikolarment l-ewwel u r-raba' inciżi tal-Artikolu 3.1, u l-Artikolu 22 tiegħu,

Billi:

- (1) Il-Linja Gwida BĊE/2012/27 ⁽¹⁾ tistabbilixxi sistema trans-Ewropea ta' trasferiment awtomatizzat ta' hłas gross f'hin reali (Trans-European Automated Real-time Gross settlement Express Transfer system — TARGET2).
- (2) TARGET2 tiffunzjona abbazi ta' pjattaforma teknika wahda msejha l-Pjattaforma Komuni Unika (SSP), imhaddma mid-Deutsche Bundesbank, mill-Banque de France u mill-Banca d'Italia. Hija legalment strutturata bhala multipliċità ta' sistemi ta' hłas gross f'hin reali, li kull wahda minnhom hija komponent tat-TARGET2 imhaddma minn bank ċentrali tal-Eurosistema (BĊ). Il-Linja ta' Gwida BĊE/2012/27 tarmonizza r-regoli għall-komponenti tat-TARGET2 sa fejn hu l-aktar possibbli.
- (3) Il-Kunsill Governattiv tal-Bank Ċentrali Ewropew (BĊE) adotta d-Deċiżjoni BĊE/2010/9 ⁽²⁾.
- (4) Dejta ta' TARGET2 fil-livell tat-tranzazzjonijiet hija meħtieġa sabiex isiru analizijiet relatati mas-sorveljanza makroprudenzjali, l-istabbiltà finanzjarja, l-integrazzjoni finanzjarja, l-operazzjonijiet tas-suq, il-funzjonijiet tal-politika monetarja u l-Mekkanizmu Supervizorju Uniku. Id-dejta hija meħtieġa wkoll għall-kondiviżjoni tar-riżultati aggregati ta' dawn l-analizijiet. Għaldaqstant jenħtieġ li l-kamp ta' applikazzjoni tad-Deċiżjoni BĊE/2010/9 jiġi estiz sabiex jippermetti aċċess għad-dejta għal dawn l-iskopijiet.
- (5) Il-Bord tal-Infrastruttura tas-Suq (MIB) huwa responsabbli għal attivitajiet operazzjonali fil-qasam tal-infrastrutturi tas-suq tal-Eurosistema. L-MIB huwa inkarigat ukoll minn inizzjattivi u proġetti godda relatati mal-infrastruttura tas-suq, inkluża l-ġestjoni operazzjonali u funzjonali kemm ta' TARGET2 kif ukoll ta' TARGET2-Securities, skont il-mandat mogħti mill-Kunsill Governattiv. Il-Kumitat għall-Infrastruttura u l-Hłasijiet tas-Suq (MIPC) huwa responsabbli biex jikkoordina s-superviżjoni tas-sistemi tal-hłas inkluż il-koordinazzjoni tas-superviżjoni tat-TARGET2. Fir-rigward tat-TARGET2-Securities (T2S) u TARGET2, l-MIPC jikkontribwixxi wkoll għal kompiti assenjati għal-Livell 1 tal-governanza f'konformità mal-Linja ta' Gwida BĊE/2012/27. L-MIB u l-MIPC jassumu l-kompiti mogħtija lill-Kumitat tas-Sistemi ta' Hłas u ta' Saldu taht id-Deċiżjoni BĊE/2010/9,

ADOTTA DIN ID-DEĊIŻJONI:

*Artikolu 1***Emendi**

Id-Deċiżjoni BĊE/2010/9 hija emendata kif ġej:

1. L-Artikolu 1 huwa mibdul b'dan li ġej:

"Artikolu 1

1. Il-BĊi għandhom jaċċessaw dejta fil-livell tat-transazzjoni misluta minn TARGET2 minghand il-partecipanti kollha tal-komponenti kollha ta' TARGET2 għall-finijiet li tiżgura l-funzjonament effiċjenti ta' TARGET2 u s-sorveljanza tagħha. Il-BĊi jistgħu jaċċessaw ukoll id-dejta sabiex iwettqu l-analizijiet meħtieġa għas-superviżjoni makroprudenzjali, l-istabbiltà finanzjarja, l-integrazzjoni finanzjarja, l-operazzjonijiet tas-suq, il-funzjonijiet tal-politika monetarja u l-Mekkanizmu Supervizorju Uniku, skont il-prinċipju ta' separazzjoni.

⁽¹⁾ Linja Gwida BĊE/2012/27 tal-5 ta' Diċembru 2012 dwar sistema Trans-European Automated Real-time Gross settlement Express Transfer (TARGET2) (ĠUL 30, 30.1.2013, p. 1).

⁽²⁾ Deċiżjoni BĊE/2010/9 tad-29 ta' Lulju 2010 dwar l-aċċess għal u l-użu ta' ċerta dejta TARGET2 (ĠUL 211, 12.8.2010, p. 45).

2. L-aċċess għad-dejta msemmija fil-paragrafu 1 u l-użu tagħha għal analizzijiet kwantitattivi u simulazzjonijiet numeriči għandhom ikunu limitati għal li ġej:

- (a) sabiex jiġu żgurati l-funzjonament u s-sorveljanza effiċjenti ta' TARGET2, membru tal-persunal wiehed u sa tliet supplenti separatament kemm għat-thaddim kif ukoll għas-sorveljanza ta' TARGET2. Il-membri tal-istaff u s-supplenti tagħhom għandhom ikunu membri tal-persunal li jiehdu ħsieb it-thaddim ta' TARGET2 u s-sorveljanza tal-infrastruttura tas-suq.
- (b) għal kull analiżi oħra, grupp ta' 15-il membru tal-persunal li jmxexx r-riċerka, ikkoordinati mill-kapijiet tar-riċerka tas-Sistema Ewropea ta' Banek Ċentrali.

3. Il-BĊi jistgħu jaħtru lill-membri tal-istaff u lis-sostituti tagħhom. Il-ħatra ta' membri tal-persunal, inklużi l-kapijiet tar-riċerka, li jithallew jaċċess dejta ta' TARGET2 skont il-paragrafu 2, għandha tkun soġġetta għal approvazzjoni mill-Bord tal-Infrastruttura tas-Suq (MIB). Il-ħatra ta' membri tal-persunal mis-supervizjoni, li huma permessi li jkollhom aċċess għad-dejta tat-TARGET2 skont il-paragrafu 2, għandha tkun soġġetta għal approvazzjoni mill-Kumitat tal-Infrastruttura tas-Suq u Hlasijiet (MIPC). L-istess proċeduri għandhom japplikaw għas-sostituzzjoni tagħhom.

4. L-MIB għandu jstabbilixxi regoli speċifiċi għall-garanzija tal-kunfidenzjalità tad-dejta fil-livell ta' transazzjoni. Il-BĊi għandhom jiżguraw konformità ma' dawn ir-regoli mill-membri tal-persunal tagħhom skont il-paragrafi 2 u 3. Mingħajr preġudizzju għall-applikazzjoni ta' kwalunkwe regola oħra dwar il-kondotta professjonali jew il-kunfidenzjalità mill-BĊi, fil-każ ta' non-konformità mar-regoli speċifiċi stabbiliti mill-MIB, il-BĊi għandhom iżommu lil kwalunkwe membru tal-persunal innominat tagħhom milli jkollu aċċess għal u użu tad-dejta msemmija fil-paragrafu 1. L-MIB għandu jimmonitorja l-konformità mad-dispożizzjonijiet ta' dan il-paragrafu.

5. Il-Kunsill Governattiv jista' jiddeciedi wkoll li jagħti aċċess lil utenti oħrajn fuq il-bażi ta' regoli preċiżi u ddefiniti minn qabel. F'dawk il-każijiet, l-MIB għandu jimmonitorja l-użu tagħhom tad-dejta u, b'mod partikolari, il-konformità tagħhom mar-regoli tal-kunfidenzjalità, kemm kif stabbiliti mill-MIB u kif stabbilit fl-Artikolu 38 tal-Anness II tal-Linja Gwida BĊE/2012/27 (*);

(*) Linja Gwida BĊE/2012/27 tal-5 ta' Diċembru 2012 dwar sistema Trans-European Automated Real-time Gross settlement Express Transfer (TARGET2) (ĠU L 30, 30.1.2013, p. 1).".

2. L-Artikolu 2(1) huwa ssostitwit b'dan li ġej:

"1. Is-Simulatur TARGET2 għandu jiġi stabbilit għat-tweqqif tal-analiżi kwantitattiva u s-simulazzjonijiet numeriči msemmijin fl-Artikolu 1(1)".

3. L-Artikolu 3 huwa mibdul b'dan li ġej:

"Artikolu 3

1. L-MIB għandu jstabbilixxi programmi ta' hidma operazzjonali u ta' sorveljanza fuq medda ta' żmien medju u l-MIPC għandu jstabbilixxi programm ta' xogħol ta' sorveljanza li għandhom jitwettqu mill-membri tal-persunal innominati skont l-Artikolu 1(2) u (3), bl-użu ta' dejta fuq livell ta' transazzjoni.

2. L-MIB jista' jiddeciedi li jippubblika informazzjoni misluta mill-użu ta' dejta flivell ta' transazzjoni, sakemm ma jkunx possibbli li jiġu identifikati l-partecipanti jew il-klijenti tal-partecipanti.

3. L-MIB għandu jaġixxi b'maġġoranza sempliċi. Id-deċizzjonijiet tiegħu għandhom ikunu soġġetti għal revizjoni mill-Kunsill Governattiv.

4. L-MIB għandu jinforma regolarment lill-Kunsill Governattiv bil-kwistjonijiet kollha marbutin mal-applikazzjoni ta' din id-Deċizzjoni.";

4. L-Artikolu 4 huwa mibdul b'dan li ġej:

"Artikolu 4

Mingħajr preġudizzju għall-Artikolu 38(3) tal-Anness II tal-Linja Gwida BĊE/2012/27, l-MIB għandu jikkoordina l-iżvelar u l-pubblikazzjoni minn BĊi ta' informazzjoni dwar il-hlas fir-rigward ta' partecipant jew klijenti ta' partecipant imsemmija f'dak l-Artikolu.".

*Artikolu 2***Dhul fis-sehh**

Din id-Deciżjoni ghandha tidhol fis-sehh fil-jum wara dak tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Magħmul fi Frankfurt am Main, it-22 ta' Settembru 2017.

Il-President tal-BĊE

Mario DRAGHI
